

لکوي دا ہم جائز نہ دي [خُکھه چې د سُود رویء هغه کس ته د واپس کولو یا شرعي فقیر ته د ورکولو حُکم دے]۔⁽¹⁾ (ملفوظات امیر اهل سنت، 169/10)

سوال: داسې صدقه خنګه اوکرے شي په کومې چې بیماری لري شي؟

جواب: اعلیٰ حضرت امام احمد رضا خان رحمۃ اللہ علیہ لیکلي دي چې د خُان صدقه د خاروي لکه چیلے یا بانګي وغیرہ ذبح کولو سره بهتره ده. په فتاویٰ رضویہ کنبی دي: ”شیرینی (یعنی خور خیز) یا خوراک په فقیرانو کول صدقه ده او که اقارب (یعنی په خپلوانو یې اوخوړې) نو صلۃ رحمی (یعنی د خپلوانو سره بڼه سلوک دے) او که په احباب (یعنی دوستانو باندې یې اوخوړې) نو ضیافت (یعنی د هغوئي میلستیا ده). او دا درې واړه خبرې (یعنی په فقیر باندې خوړل، په خپلوانو باندې خوړل او په دوستانو باندې خوړل) موجب نزول رحمت (یعنی د رحمت نازلیدو) او دفع بلا و مصیبت (یعنی د بلاګانو او مصیبتونو لري کیدو سبب) دے. (نور فرمائی: هم دا حال د چیلے ذبح کولو او خوړلو دے. خود تجربې نه ثابت شوې ده چې د خُان صدقه ورکول ډیره فائده رسوي (یعنی چې چیلے ذبح کړې او په خلقو یې اوخوړې نو ډیره فائده کيږي او بلاګانې په تیزی سره ځي).“ (فتاویٰ رضویہ، 186185/24 ملقطاً) البتہ دا ضروري نه ده چې مریض یې پخپله ذبح کړي، بلکې چاله چې خاروے ورکوي هغه ته هم د خاروي ذبح کولو وئیلے شي. (ملفوظات اهل سنت، 464/10)

1... د اعلیٰ حضرت امام احمد رضا خان رحمۃ اللہ علیہ نه په حرامه ذریعه د حاصل کړے شوي مال او د سود رقم د جومات په څه کار کنبی د استعمالولو په باره کنبی پوښتنه اوشوه، د دې په جواب کنبی هغوئي ارشاد اوفرمائیلو: کوم مال چې بعینه (خالصتاً) حرام وي هغه د دې کارونو (یعنی د جومات د جوړولو او فراختیا) د پاره اخستل هم حرام دي، او د کوم په باره کنبی چې دا معلومه نه وي چې دا خاص مال حرام دے نو په هغې (مال) اخستو کنبی هیڅ باک نشته، وَاللّٰهُ تَعَالٰی اَعْلَمُ. (فتاویٰ رضویہ، 427/16) مفتی اعظم پاکستان، مفتی وقار الدین رحمۃ اللہ علیہ د سود د رقم نه د نجات موندلو طریقہ بیانولو کنبی فرمائیلي دي: د سود رقم چا غریب حاجت مند له څوک چې د زکوٰة اخستو مستحق وي، هغه له داسې ورکړی چې د هغه رقم مالک شي او په دې عمل کنبی د ثواب نیت کول نه دي پکار ځکه چې حرام مال د ثواب ذریعه نشي جوړیدے، بلکې دا نیت اوکړی چې زما په مال کنبی کومه گندګي شامله شوې وه هغه ترې اوباسم او خپل مال پاکوم. دا د سود رویء په څه داسې کار کنبی نشي لگولے چرته چې څوک د دې مالک نه وي مثلاً په جومات، مدرسه، کوهي او لاره وغیرہ جوړولو کنبی لگول [نه شي کیدے] بلکې په ذاتي ملکیت کنبی ورکول ضروري دي. وَاللّٰهُ تَعَالٰی اَعْلَمُ (وقار الفتاوى، 243/1)

سوال: آیا پہ مَدَنِي عطياتو کنبی د یوولسمی شریفی پہ نیت رقم اچولے شی؟

جواب: آؤ جی! پہ مَدَنِي عطیانو کنبی د یوولسمی شریفی یعنی د غوثِ پاک ﷺ د ایصالِ ثواب پہ نیت رقم اچولے شی بلکہی کہ د غوثِ پاک ﷺ د ایصالِ ثواب پہ نیت باندی رقم واچوی نو ثواب به یی زیات شی. البتہ پہ دې کنبی د زکوٰۃ رقم نشی اچولے.

(ملفوظات امیر اہل سنت، 432/1)

سوال: آیا د بوتو نالولو فضیلتونہ ہم شتہ؟⁽¹⁾

جواب: آؤ جی! پہ حدیثونو مبارکو کنبی د بوتو نالولو فضیلتونہ ہم بیان شوی دی. د بوتو نالولو پہ فضیلتونو باندی د خورِ مصطفیٰ ﷺ درې فرامین مبارک اوگوری:

﴿1﴾ کوم مسلمان چې بوتے نال کړي یا فصل وگري بیا د هغې نه څه مرغی یا انسان یا څاروے اوخوري نو دا به د هغه د طرف نه صدقه شمیرلے کیري. (بخاری، 85/2، حدیث: 2320)

﴿2﴾ چا چې یوه ونه ناله کړه او د هغې په حفاظت او پالنه باندی یی صبر اوکړو تر دې چې هغې میوه اونیوله نو د هغې نه خورلے کیدونکې هره میوه د الله پاک په نزد د هغه (نالونکي) د پاره صدقه ده. (مسند امام احمد، 574/5، حدیث: 16586) ﴿3﴾ چا چې بغیر د څه ظلم او زیاتي نه کوم

کور جوړ کړو یا د ظلم او زیاتي نه بغیر یی ونه نال کړه، تر څو پورې چې د الله پاک په مخلوق کنبی کوم یوهم د هغې نه فائده اخلي نو هغه (نالونکي) ته به ثواب میلاویري.

(مسند امام احمد، 309/5، حدیث: 15616) (ملفوظات امیر اہل سنت، 101/1)

سوال: د جومات جوړولو څه فضیلت دے؟

جواب: جومات جوړول صدقہ جاریه ده. جومات جوړوونکي ته به په جنت کنبی عالی

①... دا سوال د شعبه ملفوظات امیر اہلسنت له خوا جوړ کړے شوے دے او جواب د امیر اہل سنت ﷺ له خوا عطا کړے شوے دے.

شان محل عطا کیري. (1) جومات جو روونکي ته د ميلاویدونکي ثواب اندازه نشي لگیدے ځکه چې جومات تر قیامته پورې جومات وي او چا چې جومات جوړ کړے وي هغه ته به تر قیامته پورې د هغې ثواب ميلاویري. لھذا څوک چې مالدار دي هغوئي له پکار دي چې په خپل ژوند کنبې کم از کم يو جومات ضرور جوړ کړي چې د هغه د پاره صدقه جاريه شي. د جومات جوړولو د پاره ضروري نه دي چې کروړونه روپۍ اولگولے شي او بنه بنکلے جومات جوړ کړے شي بلکې په يو څو لاکهه باندې هم جومات جوړیدے شي. په بعضې ځايونو کنبې د زمکې قيمت ډير کم وي او په بعضې علاقه کنبې ډير زيات وي، بس د چا چې څومره وس کيرې هغه دې د هغې مطابق زمکه واخلي او جومات دې جوړ کړي.

جومات په داسې ځائے کنبې جوړول پکار دي چرته چې آبادي وي، په ځنگل يا بيابان [يعنې شر ځائے] کنبې جومات جوړول جائز نه دي. تر دې چې که چا په يو ځنگل، بيابان يا په څه شاره کنبې جومات جوړ کړو نو هلته د جومات د نيت کولو باوجود به هغې ته جومات نشي وئيلے. (2)

په دې باندې لگيدونکے ټول رقم به هم ضائع شي او د آبادي د نشتوالي له وجهې هغه وداني د ځناورو د اوسيدلو ځائے هم جوړیدے شي. خو که په څه داسې علاقه کنبې يې جومات جوړ کړو چرته چې د جوړولو په وخت خو آبادي وه خو وروستو هغه علاقه شاره شوه نو هغه ځائے به هم جومات پاتې وي ځکه چې کله په څه [آباد] ځائے کنبې د جومات نيت اوکړے شي نو هغه تر قیامته پورې جومات شي. (بهار شريعت، 2/561، حصه: 10 ماخوذاً) (ملفوظات امير اهل سنت، 1/182)

سوال: صدقه په پټه ورکول افضل ده خو بعضې وخت په ډکه اجتماع کنبې اووئيلے شي

1... د نبی کریم ﷺ فرمان عالیشان دے: څوک چې د الله پاک د رضا د پاره جومات جوړ کړي نو الله پاک به د هغه د پاره په جنت کنبې محل جوړ کړي. (مسلم، ص 214، حديث: 1190)

2... که چا په ځنگل يا شاره کنبې جومات جوړ کړو چرته چې څوک نه اوسيرې او خلق په هغه ځائے کم هم تيريرې نو هغه به جومات نه وي ځکه چې په هغه ځائے کنبې د جومات جوړولو حاجت نشته. (فتاوى بنديه، 5/320)

چې تاسو نيت او كړئ يا څوك اعلان او كړي نو هغه وخت مونږ له څه كول پكار دي؟

جواب: د صدقې وركولو مختلف صورتونه وي. چرته په پټه وركول افضل وي او چرته د ټولو په مخكښي وركول افضل وي. اِنَّمَا الْأَعْمَالُ بِالنِّيَّاتِ يعنې د اعمالو دار و مدار په نيتونو دے. (بخاری، 5/1، حدیث: 1) د صدقې په پټه د وركولو خپل فضيلتونه دي چې په پټه صدقه وركول د الله پاک غضب سړوي. (ترمذی، 146/2، حدیث: 664) هم داسې په ښكاره د صدقې وركولو خپل فضيلتونه دي مثلاً كه چا د ټولو په مخكښي ځكه صدقه وركړه چې نورو ته هم ترغيب ميلاو شي، د نورو هم د وركولو جذبه زياته شي نو ظاهره ده چې دا د ثواب كار دے. او كه چا صدقه د دې د پاره په ښكاره وركړه چې خلق ما سخي او نر او گني نو هغه غلط كار او كړو ځكه چې په عبادت كولو د چا په زړه كښې خپل احترام خپل عزت جوړولو والا ريكار او د دوزخ حقدار دے. هر يو دې په خپل نيت باندې غور او كړي چې هغه په كوم نيت باندې ښكاره صدقه او خيرات كوي. ياد ساتئ! د صدقې وركولو د پاره نه خو د داسې تور چيلې وركولو ضرورت دے په كوم باندې چې يو ويښته هم سپين نه وي او نه توره چرگه د سر نه د تاوهلو او وركولو حاجت دے بلكې څه چې هم د الله پاک په لاره كښې وركړے شي هغه صدقه ده. (ملفوظات امير اهل سنت، 401/1)

سوال: صدقه وركول الله پاک له د قرض وركولو په شان ده، داسې وئيل څنگه دي؟

جواب: (د امير اهل سنت دَامَتْ بَرَكَاتُهُمُ الْعَالِيَهُ په خوا كښې ناست مفتي صاحب او فرمائيل): په قرآن پاک كښې دي: ﴿وَأَقْرِضُوا اللَّهَ قَرْضًا حَسَنًا﴾ (پ 29، المزمّل: 20) اَمْفَقُوا [ترجمه من ذوالعرفان: "او الله له ښه قرض وركړئ." د دې تفسير د الله پاک په لاره كښې لگول دي، دا په قرض كښې راځي. (امير اهل سنت دَامَتْ بَرَكَاتُهُمُ الْعَالِيَهُ او فرمائيل): دا د الله پاک كرم دے چې پخپله يې راكوي او هم پخپله د هغه په لاره كښې لگولو باندې ثواب او د جنت وعده هم فرمائي. مونږ چې چاله څه وركوو نو پټه نه لگي چې زمونږ به ذهن كښې به څه څه وي؟ خو د الله پاک شان ته او گورئ چې په

خپل شانِ کریمی سرہ بنہ ډیر [ثوابونہ] عطا کوي. (ملفوظات امیر اہل سنت. 408/1)

سوال: پہ مرغو باندې د صدقې غوښه خوړل څنگه دي؟

جواب: بعضې خلق تپوسانو او کارغانو ته د صدقې په نیت غوښه پورته پورته اولي او په هغو

یې خوري دا د غیر مسلمو طریقہ ده. ⁽¹⁾ (ملفوظات امیر اہل سنت. 167/2)

سوال: قرض حسنه څه ته وئیلے شي؟

جواب: د قرض حسنه په باره کنبې په عوامو کنبې دا مشهوره ده چې قرض حسنه هغه وي کوم

چې ورکړې او هیر یې کړې، که قرضدار یې ورکول غواړي نو ور به یې کړي او که نه غواړي نو

نه دې ورکوي، دا د قرض حسنه عوامي تعریف دے حالانکه هر قرض، قرض حسنه یعنی بنه قرض

وي کوم چې مسلمان له د هغه د بنیگرې په نیت ورکړې او د سود نه پاک وي. (په دې موقع په مدني

مذاکره کنبې شریک مفتي صاحب افرمائیل: د قرض حسنه یو تفسیر د صدقاتِ واجبه نه علاوه د

نفلي صدقو سره هم شوے دے (تفسیر کبیر. 2. البقرة تحت الآية: 245. 499/2) مثلاً نفلي صدقه کول، په خپل

مخارمو باندې لگول او د چا نفقه چې لازمه وي په هغوئي باندې لگول وغیره. د بعضې علماء په نزد

هر هغه مال کوم چې د الله پاک په لاره کنبې اولگولے شي هغې ته قرض حسنه وئیلے شي.

(کنز العمال، الجزء: 2، 154/1، 2. حدیث: 4220) (ملفوظات امیر اہل سنت. 239/2)

سوال: که یو گس د بل کس مالي مدد کوي او د دې دواړو نه علاوه دریم گس د دې نه

خبر نه وي نو آیا دې ته پته صدقه وئیلے شي یا اخستونکي ته د وئیلو بغیر ورکړے شي نو پته

صدقہ به ورته وئیلے شي لکه یو نابینا ته چې رقم ورکړے شي؟

جواب: واقعي دا یوه مسئله ده چې د پت تعریف څه دے او څنگه ورکولو ته پته [صدقہ]

1... په تپوسانو، کارغانو باندې د غوښې خوړلو په باره کنبې د اعلیٰ حضرت رحمۃ اللہ علیہ نه شوے سوال او جواب اوگوری: **سوال:** اکثر لیلدے

شوي دي چې خلق چیلے راوغواړي او هغه د هلک یا جینی په نوم باندې ذبح کړي او څه غوښه یې په تپوسانو، کارغانو خوري او څه

فقیرانو له ورکوي، دا عمل تر کومه حد پورې صحیح دے؟ **جواب:** مسکینانو له یې ورکړے، په تپوسانو، کارغانو باندې خوړل هیڅ معنی نه

لري، دافسقا دي، او د کارغانو دعوت رسم هوند دے. وَاللَّهُمَّ عَلِّمْ . (فتاویٰ رضویہ، 20، 590)

وئيلے شي؟ چې يوته هم پته اونه لگي کيدے شي چې نفس دا نه خوشوي چې چا ته خوبه يې وائي مثلاً وائي به چې ”زه د الياس په لاس کښې رقم ورکول غواړم“ داسې خوبه ما ته پته اولگي چې چا دوه لاکهه روپۍ را کړې دي. يا بل چا ته به وائي چې بل چا ته مه وايه چې زه به دومره دومره رقم ورکوم. د مثال په طور زما لاس ته يو لاکهه روپۍ تحفةً راغلي نو هغه زه په خوا کښې [موجود] گس له ورکړم او ورته اووايم چې دا فيضانِ مدينه کښې ورکړه او زما نوم مه اخله خو په دې حالت کښې چې يې چا له ورکوم هغه به هم پته پاتې نشي. که داسې اووئيلے شي چې ”دا رقم د فيضانِ مدينه په چنده بکس کښې واچوه يا د قافلو په مد کښې يې جمع کړه“ او هغه ته اونه وئيلے شي چې دا رقم د چا له طرفه دے نو هغه به دا گڼي چې کيدے شي دا به چا ورکړے وي، په داسې قسمة حکمتِ عملی سره هم رقم په پته ورکولے شي. هسې خو په خاموشۍ سره پخپله هم په چنده بکس کښې رقم اچولے شي.

(د امير اهل سنت د اَمْتٌ بِرِكَائِهِمُ الْعَالِيَةِ په خوا کښې ناست مفتي صاحب اوفرمائيل:) په پته د صدقي ورکولو والا خبره د عرش په سوري کښې د خائے موندلو والا حديث کښې شوې ده هغه داسې ده چې په بني لاس باندې صدقه ورکړې نو گڼ لاس ته پته اونه لگي چې هغه څه اولگول. د پت عام طور معنی هم دا وي چې بل هيچا ته پته اونه لگي خو که څه داسې ضرورت پيښ شي چې وئيل ضروري وي او د دې نه بغير بله هيڅ لاره نه وي، مثلاً رقم يو داسې گس ته رسول دي کوم ته چې يې دے پخپله نشي رسولے نو داسې گس له دې ورکړي کوم يې چې متعلقه گس ته اورسوي او هغه ته دا اوواي چې هغه ته دا پته اونه لگي چې چا را کړے دے نو اُميد دے چې دا هم په پته صدقه کښې راشي.

(امير اهل سنت د اَمْتٌ بِرِكَائِهِمُ الْعَالِيَةِ اوفرمائيل:) اِنَّمَا الْأَعْمَالُ بِالنِّيَّاتِ (يعني د اعمالو دار و مدار په نيتونو دے.) (بخاری، 5/1، حديث: 1) ظاهره ده چې اودريري او اعلان کوي چې زه دا يو لاکهه روپۍ وړاندې کووم او د هغه د ريارکاري نيت نه وي نو دا هم جائز دي اگرچه دې اعلان ته به پت نه وئيلے

کيري خو په دې باندې د ثواب ميلاويدو اميد موجود دے. که اعلان د دې د پاره کوي چې دے پخپله داسې گس دے چې د ده په ليدلو به نورو خلقو ته ترغيب ميلاو شي او هغوئي به هم څه نا څه رقم د الله پاک په لار کښې ورکړي او ځان بنودل يې مقصد نه وي نو بيا به هم گناه نه وي بلکې هُم د ثواب اميد به وي. (ملفوظات امير اهل سنت، 246/3)

سوال: لکه څنگه چې د اخلاص کيفيتونه د افرادو په لحاظ سره مختلف وي، آيا د صدقه وغيره پته ساتلو په اعتبار سره به هُم دا کيفيات مختلف وي؟ لکه رقم ورکولو والا دا حيله جوړه کړي چې مخکښې دا رقم چا له هسې ورکړي او بيا يې د هغه نه واپس واخلي او د صدقې د پاره يې ورکړي او اووايي چې دا رقم ما له چا را کړے وو، هم دغه شان که داسې اوکړي چې چا له ورکول وي هغه نمونځ کوي نو د هغه د پيزار په خوا کښې يې کيردي يا د هغه د ښو په خوا کښې يې کيردي يا يې د هغه کور ته ورواچوي لکه څنگه چې به د بزرگان دين رحمۃ الله عليهم اعمال وو.

جواب: په کتابونو کښې د بزرگان دين رحمۃ الله عليهم داسې اندازونه ليکلے شوي دي خو که نن سبا د چا د پيزار په خوا کښې څه کيردي نو په سوچ کښې به پريوځي چې پته نه لگي دا څه دي؟ دغه شان که کور ته يې ورواچوي او هغه کور ته څوک ميلمه راغله وي نو هغه به گڼي چې دا د ميلمنو نه غورځيدلي دي او هغه به دا لقطه اوگڼي. د بزرگان دين رحمۃ الله عليهم په باره کښې چې څه ليکلے شوي دي چې هغه خلقو به کور ته وراچول نو دا کيدے شي چې هغوئي به د دې سره څه چيتي هم ليکله، د دې سره سره چا نابينا له هم صدقه ورکولے شي. که څوک يې فيضان مدينه له ورکول غواړي نو دلته په موجودو مختلفو د چنډې په بکسونو کښې يې هم اچولے شي. ظاهره ده که په خاموشۍ سره رقم واچوي نو چا ته څه پته ده چې د لسو نوټ يې اچولے دے که د زرو (1000)، نو داسې پټ په پټه رقم ورکولے شي. خو عموماً داسې نه کيري کم از کم د چا په لاس به رقم ورکوي د پاره د دې چې هغه ته معلومه شي چې دا رقم فلانکي صيب را کړے دے. واقعي ده چې ريباکاري او ځان بنودل داسې په رگ رگ

کښې ننوتې دي چې تر څو چا ته پته اونه لگي مزه نه ورکوي. الله پاک دې مونږ ټولو ته اخلاص رانصيب کړي. **اَمِين بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ** (ملفوظات امير اهل سنت، 248/3)

سوال: نفلي صدقه چا له ورکول پکار ده؟

جواب: چا غريب رشته دار له يې ورکړئ. که چا سيّد صاحب له يې ورکول غواړئ نو هغوئ له يې هم ورکولے شی، ځکه چې نفلي صدقه هغوئ له ورکولے شي. (فتاویٰ رضويه، 309/10)

چې چا له صدقه ورکړئ نو هغوئ ته دا وئيل ضروري نه دي چې دا صدقه يا خيرات دے، ځکه چې کيدے شي په هغوئ بڼه اونه لگي. تاسو که اوغواړئ نو د دعوت اسلامي په صدقه بکس يا د لنگر رضويه په بکس کښې هم نفلي صدقه اچولے شی، ځکه چې مونږ ته ټول کال د دې ضرورت وي او په رَمَضَانَ الْهُبَارَكَ کښې خو د پيشمني او روژه ماتې په مد کښې کروړونه روپۍ لگي. دا خبره ياده ساتئ چې په صدقه بکس يا لنگر رضويه کښې د زکوٰة بيسې مه ورکړئ، گنې نو ستاسو زکوٰة به ضائع شي. د خپل جيب د خرچې نه حلال او صفا مال په نفلي صدقه کښې ورکړئ، د الله پاک په لاره کښې ورکولو سره مال زياتېږي، کمېږي نه. که اوغواړئ نو د خپل آمدن يو فيصد هم د نفلي صدقې د پاره مقررہ کړئ، که الله پاک توفيق درکړي نو فيصد زيات کړئ چې څومره شات زيات اچوئ هغه همره به خوږېږي. اسلامي خوئيندو له هم پکار دي چې د خپل جيب د خرچې نه څه حصه مقررہ کړي او نفلي صدقه ورکوي، د دې د پاره په کور کښې صدقه بکس هم کښېښودے شي. (ملفوظات امير اهل سنت، 401/3)

سوال: صدقه کول او خلقو ته يې وئيل څنگه دي؟⁽¹⁾

جواب: بزرگان دين **رَحْمَةُ اللهِ عَلَيْهِمْ** به صدقه په پته ورکوله د پاره د دې چې چا ته پته اونه لگي، بلکې بعضې وخت به چې چا له صدقه ورکولے شوه هغه ته به هم پته نه وه چې مال چا

①...دا سوال د شعبه ملفوظات امير اهل سنت له خوا جوړ کړے شوے دے او جواب امير اهل سنت **دامت بَرَکَاتُهُمُ الْعَالِيه** عطا کړے دے.

صدقہ را کرې ده. د حضرت امام زین العابدین رضی اللہ عنہ د وصال نه پس دا معلومہ شوه چې هغوئي به د فلانکي فلانکي کور خرچه کوله او راشن به يې ورکولو، هغه کور والو ته به هم پته نه وه چې په هغوئي باندې سخاوت کولو والا بل څوک نه، بلکې هم هغوئي رضی اللہ عنہ وو. (ابن عساکر، 383/41) دغه شان په ”احياء العلوم“ کنبې د نورو بزرگانو رحمۃ اللہ علیہم واقعات هم دي کومو به چې زکوٰۃ او خيرات په پټه د غريبانانو کورونو ته رسولو يعنې د هغوئي په کورونو کنبې به يې اچولو. (احياء العلوم، 1/290 احياء العلوم (مترجم)، 1/656) نن سبا خو حال دا دے چې نيکي کمه کوي او نغارې زياتې وهي، نيکي وره وره وي خو هغه د ډيرې لوئي نيکي په طور باندې بيانوي، بلکې داسې خلق هم وي چې نيکي هم نه کوي، خو بغير د نيکي نه هم ځان بنايي.

(ملفوظات امير اهل سنت، 572/3)

سوال: نن سبا چې په کورونو کنبې د صدقې او خيرات په نوم باندې کوم چيلې يا غويان وغيره حلاليري د هغې غوښه په کور کنبې استعمالو شي که نه؟ يا دا به صرف غريب له ورکوي؟

جواب: دا عام طور نفلي صدقې وي چې ماشوم بيمار شي نو د هغه صدقه ويستلے کيري، دا ښه او نیک کار دے. د دې غوښه که چرې په غريبانانو باندې تقسيم کرے شي نو ښه ده، خو که په مالدارو باندې يې اوخوړله يا يې پخپله اوخوړله نو بيا هم گناه نه ده. عام طور صدقه هم هغې ته وئيلے شي کومه چې غريبانانو له ورکړے شي. خو که واجب صدقه وي نو هغه صرف د غريبانانو د پاره ده. (بحر الرائق، 2/427) (ملفوظات امير اهل سنت، 217/3)

سوال: آيا مسکين ته صدقه رسولو باندې هم اجر دے؟⁽¹⁾

جواب: آؤ جي! د خور مصطفے کریم صلی اللہ علیہ وآلہ وسلم فرمان مبارک دے: بے شکه الله پاک به د

1... دا سوال د شعبه ملفوظات امير اهل سنت له خوا جوړ کرے شوه دے او جواب امير اهل سنت دامت

تبرکاتہ العالیہ عطا کرے دے.

ډوډۍ د يوې نمرې يا د يوې کجورې يا د دې په مثل کوم مسکين ته د فائده رسوونکي څيز په وجه درې گسان جنت ته داخلوي: ﴿1﴾ هغه گس چا چې د صدقې کولو حکم اوکړو ﴿2﴾ ښځه کومې چې دا نمرې تياره کړه ﴿3﴾ هغه خادم چا چې دا صدقه مسکين ته اورسوله. ټول صفات الله پاک لره دي چې زمونږه خادمان هم نه محرومه کوي. (معجم اوسط، 4/89، حديث: 5309) په يو بل حديث پاک کښې دي: صدقه اگر که د اوياءو [70] زرو لاسونو نه تيره شي نو بيا به هم د آخري گس اجر د ورومې صدقه کوونکي د اجر په شان وي. (مکارم الاخلاق للطبراني ص 355، حديث: 116) (ملفوظات امير اهل سنت، 6/388).

سوال: آيا د مور پلار او نورو وفات شوو په نوم باندې کپرې يا لوبښي خيرات کولې شي؟
جواب: کپرې او لوبښي خيرات کولې شي. (فتاوى رضويه، 597/9) البته هم دا [څيز] خيرات کول دې فرض يا واجب نه گڼي. (ملفوظات امير اهل سنت، 8/187)

سوال: آيا پلار خپلو بچو له صدقه ورکولې شي؟
جواب: پلار خپلو بچو له زکوٰة او فطره [يعنې سرسايه] نشي ورکولې، (ردالمحتار، 3/344) البته تحفه او انعام ورکولې شي. (ملفوظات امير اهل سنت، 7/236)

سوال: آيا زه د خپل بچي د عقيقې کولو په ځان د هغه څاروي قيمت يو فلاحي [يعنې د خير ښيگرې] تنظيم له ورکولې شم؟

جواب: که د دې اجازت ميلاو شو نو بيا به وائي چې د قربانۍ په بدله کښې د قربانۍ څاروې يا د هغې رقم چا غريب له ورکړو، د حج کولو په ځان چا له پيسې ورکړو، بيا جوماتونه هم مه جوړوئ غريبانانو له يې ورکوئ. داسې نه ده، شريعت چې کومه طريقه ښودلې ده هم هغه به کول وي. چيلې خو به په لس پينځلس زره روپۍ نن سبا کيرې په دې باندې به د غريبانانو څه اوشي، په کور کښې چې کوم د ډيکوريشن څيزونه وي هغه او درې څلور صوفې خرڅې کړئ او غريبانانو له يې ورکړئ، په کور کښې لس کمري دي نو د يوې،

نیمی حساب اولگوئی او غریبانانو ته یی حواله کړئ د پاره د دې چې د غریبانانو خو پرې څه اوشي. بهر حال که عقیقه کول وي نو په دې کنبې به د قربانۍ د څاروي د شرطونو مطابق څاروے ذبح کول وي، هله به دا مستحب ادا کيږي. عقیقه مستحب ده، که چا اونکره نو گناه نشته. (بهار شریعت، 3/357355 ملقطاً) (ملفوظات امیر اهل سنت، 16/7)

سوال: آیا د وفات شوو انسانانو د طرف نه هم صدقه کیدے شي؟

جواب: آؤ جي! د وفات شوو گسانو له طرفه هم صدقه ورکولے شي دا به د هغوئي د پاره ایصالِ ثواب وي لکه د والد صاحب، نیکه وغیره د ایصالِ ثواب د پاره مو صدقه ورکړه یا په بارگاه رسالت کنبې مو د نذرانې د پاره د غریبانانو مدد اوکړو چې دا مدد زه [د الله د پاره] د سرکارِ عالی وقار **صَلَّى اللهُ عَلَيْهِ وَآلِهِ وَسَلَّمَ** د نوم کووم یا یې د غوثِ پاک **رَحْمَةُ اللهِ عَلَيْهِ** د نوم کووم. او داسې ایصالِ ثواب کول جائز دے. (ملفوظات امیر اهل سنت، 205/6)